

علماء کرام زمام قیادت اپنے ہاتھ میں رکھیں

یورپ و امریکہ کو اسلامی قیادت سے چڑھ کیوں؟

موجودہ اور مردوجہ سیاست کی ابتوی اور بے دینی کے غلبہ کے بعد گزشتہ کئی سالوں سے دیکھا جا رہا ہے کہ بعض مشائخ عظام اور کچھ علماء کرام حکام کے چیلر میں فروکش نظر آتے ہیں تو ہم نے اس پر بارہا "مرثیہ" لکھا کہ زمانہ یوں بھی اپنے انداز بدلتا ہے کہ جن کے بڑوں کی گٹیاں میں بڑے بڑے شاہانِ کرم و فرماہی کٹاہ آتا کر دوڑا نوٹھنے میں سعادت دارین سمجھتے تھے آج ان کے وارث و مچا اور ایک نسبتاً چھوٹے حکمران کے ساتھ ملاقات کو باعثِ عزت و شرف سمجھ رہے ہیں جن علماء اور مشائخ کو پوری قوم کی رہنمائی کرنی تھی وہ آج کسی کرسی نشین سے اپنا لالٹھ عمل پوچھ رہے ہیں یہ زخم ابھرتا رہتا تھا اور امید تھی کہ پھاہار کھنے سے منہ مل ہو جائے گا مگر اس پر ایک اور چرکا لگ گیا اور وہ یوں کہ انہی حکمرانوں نے باضابطہ طور پر مشائخ اور علماء کرام کو یاد فرانا اور کنونشن کر ڈالنا ایک ریت بنالی ہے علماء کرام کی ایک بڑی تعداد ان بلاؤں پر لپیک کہا اور کشاں کشاں چلے آئے اور اب تو قرب سلطان میں مسابقت کا جذبہ اور بھی بڑھتا چلا جا رہا ہے تو اس سے پڑانا زخم پھر کھل گیا کے مصداق آج ٹوک قلم پر خون کے قطرے آگئے ہیں جو آنکھوں سے نکلے اور صفحہ قرطاس پر ثبت ہو رہے ہیں۔

اور اب سوچنا اور کڑھنا یہ ہے کہ ایسا زور دار قلم کہاں سے لایا جائے جو علماء کی داستانِ عزت و فضیلت ایسے انداز میں لکھے کہ علماء کو یقین آجائے کہ واقعی وہ خاکبازی سے لیے نہیں بلکہ اندیشہ افلاکی کے لیے پیدا ہوئے ہیں اور انہیں اس منصب کا خیال رکھنا چاہیے، ایسے الفاظ کہاں سے لائے جائیں جن کا ایک ایک شوشہ علماء کے مقام اور اعزاز کا ترجمان بن سکے اور علماء جان جائیں کہ ان کے دامانِ قبایں پیوند تو سر دور میں نظر آئے لیکن کبھی دکھائی نہیں دیا، اس ماحول میں ہم ایسے گنام اور خوابوں کی دنیا کے لوگ تو سچی بات ہے۔

ترس گئے ہیں کسی مردِ براہِ دال کے لئے

پھر اخبارات میں علماء کنونشن کی تصویریں چھپتی ہیں اور بھلکیوں میں حکمرانوں کی جھڑکیا بھی پڑھتے گزشتہ دور ایک حکمران کو یہ کہتے پوچھی سنا تھا کہ "محفل کو سنجیدہ رہنے دیں باوصیہ روک ٹوک کی ضرورت نہیں تو بے اختیار ذہن کے المہم میں علماء ابن تیمیہ کی تصویر ابھرائی جنہوں نے اپنے دور کے باجیروت منگول حکمران کو انہی کے دربار میں مخاطب ہو کر کہا تھا۔

”تمہاری سلطنت کی حیثیت اور خود تمہاری ذات میری جیب میں پڑے ہوئے چھوٹے سے سکتے کے برابر بھی نہیں ہے“

میں نے کئی بار اس بات پر غور کیا کہ کیا اس زمانے کے حکمران کسی نرم چمڑے اور ابن تیمیہ جیسے لوگ فولاد کے بنے ہوئے تھے؟ نہیں بلکہ دونوں ہی گوشت پوست کے تھے فرق صرف یہ تھا کہ علماء کرام کو اپنے منصب اور نسبت کا جیتا جاگتا اور توانا احساس تھا اور انہیں بخوبی اور اک تھا کہ حکمرانوں کے یہ تخت پائے چوبیس رکھتے ہیں اور پائے چوبیس سخت بے تمکین ہوتا ہے، جب کہ علماء کی مسند دراصل رسولِ خدا کی مسند ہے جسے نہ وقت کی کروٹیں کمزور کر سکتی ہیں اور نہ زمانے کی آندھیاں اپنی جگہ سے ہٹا سکتی ہیں یہ حکمران زور جاگیر کے بل بوتے پر قائم ہیں اور زور جاگیر اصل نہیں فقط سایہ ہی جو کسی وقت ڈھل سکتا ہے جب کہ علماء کی طاقت و عزت علم اور عرفان ہے جسے نہ آگ جلا سکتی ہے نہ زمین کھا سکتی ہے اور نہ چور اڑائے جاسکتے ہیں اسی باعث حقیقی علماء اپنے کردار کی صلاحیت اور گفتار کی صحت سے کھڑے رہیں کر بھی اطللس و کنجواب پوشوں کو محو حیرت کر دیتے تھے، سوکھے ٹکڑے کھا کر گھر سے نکلنے اور مرغ و ماہی کی قابلوں سے سبے دسترخوانوں کو اپنے خندہ استہزاء سے پھیکا بنا دیتے، مٹی کا پیالہ ہاتھ میں لے کر مینا و ساغر کی مٹھل کارنگ بدل آتے، دو پیسے کی ٹوپی سر پر رکھ کر جاتے اور تاج و کلاہ کو تار تار کر آتے، دانائے راز اقبال نے شاید اسی تاثر کو اپنے الفاظ دیئے ہیں۔

نہ تاج و تخت میں ہے نہ لشکر و سپاہ میں ہے

جو بات مردِ قلندر کی بارگاہ میں ہے

مشائخ اور علماء کسی حکمران کے بلاوے پر کیوں ایوانِ صدر اور چیف منسٹر ہاؤس کا رخ کرتے ہیں؟ مانا کہ صدر کا گھر مرمی سلوں سے آراستہ ہے مگر پھر بھی خانہ خدا کی کچی اور طیڑھی اینٹوں کا مقابلہ نہیں کر سکتا، جس کے علماء وارث ہیں، تسلیم کہ چیف منسٹر ہاؤس قانونوں سے پیراستہ ہے مگر مسجد میں رکھے ہوئے مٹی کے دیے سے زیادہ مقدس نہیں، بلاشبہ ایوانِ صدارت و وزارت میں بیش قیمت قالین بچھے ہیں مگر عبادت گاہ کی چٹائی کا ایک تنکا ان سے زیادہ احترام کے لائق ہے، میں ماننا ہوں کہ صدر کا ایوانِ صدر، وزیر اعظم کا سیکرٹریٹ گورنر کا گورنر ہاؤس اور وزیر اعلیٰ کا بنگلہ اپنے اندر بڑی جاؤزیت رکھتا ہے لیکن کیا مسجد کی روحانیت سے زیادہ؟ وہ اپنے اندر بڑی کثرت رکھتے ہیں مگر کیا مسجد کے بام و در سے زیادہ جہاں صدر کو بھی اپنے جوتے اتارنے پڑ جاتے ہیں، سنگ مرمی کی راہداریوں کو جوتے کے تلووں سے لتاڑا جاسکتا ہے لیکن مسجد کے کچے صحن پر وزیر اعلیٰ کو بھی اپنی پیشانی رگڑنی پڑتی ہے، مقامِ غور و فکر ہے کہ کس کا گھراچھا اور کس کی نسبت بڑی؟ قابلِ احترام علماء کرام! شیشہ گران غیر سے اپنا جام سفال ہر حال میں بہتر ہوتا ہے، اقبال مرحوم نے ایک جگہ

جگنو اور پروانے کا مکالمہ نقل کیا ہے پروانہ جگنو سے کہتا ہے
 پروانے کی منزل سے بہت دور ہے جگنو
 کیوں آتش بے سوز پہ مغرور ہے جگنو
 جگنو جواب میں کہتا ہے

اللہ کا صد شکر کہ پروانہ نہیں میں

در پوزہ گر غیر کا دیوانہ نہیں میں

در پوزہ گر کے کشکول میں پڑے ہوئے ہیروں اور موتیوں سے اپنے شکستہ دامن میں موجود بھٹنے ہوئے چنے
 زیادہ لطف دیتے ہیں۔ علماء کی سرکاری دربار میں حاضر ہوں، کنونشنوں میں خود نمائیوں اور سرکاری اخراجات پر جوں
 اور غیر ملکی تقریبات میں شرکتوں کے بارے میں پڑھ پڑھ کر یہ خیال آیا کہ کیوں نہ علماء کرام سے یہ گزارش کی جائے
 کہ جہاں اپنا محدود علم و مطالعہ اور تاریخی حقائق ساتھ دیتے ہیں وہ یہ کہ ہر ملی اور سیاسی تحریک کا نقطہ آغاز آپ
 کی ذات گرامی بنی ہے بارش کا پہلا قطرہ بننے کا اعزاز آپ کو حاصل ہے مگر جب چھا چھم برسنے کا وقت اور
 سرزمین ملت میں روئیدگی کا موقع آیا تو یوجہ کچھ اور لوگ گہرے بادل بن کر اٹھے اور مطلع سیاست و ملت
 پر چھائے، جس کے نتیجے میں سارا کریڈٹ انہیں مل گیا ماضی قریب کی تاریخ ہی سامنے رکھ لیں تو مسئلہ واضح ہو جاتا
 ہے سنوی تحریک، امام شائع کا نعروہ حق، ۱۸۵۷ء کی جنگ آزادی، نوری موومنٹ، تحریکِ خلافت، تحریکِ ہجرت،
 بلاکوٹ کا مقل، تحریکِ ریشمی رومال، جزائر انڈمان کی داستانِ عزم و ہمت، قیامِ پاکستان، تحریکِ نظامِ مصطفیٰ
 ہر جگہ مؤثر ترین عنصر اور محرک دین و مذہب رہا اور پیش پیش علماء ذی وقار، ہر تعذیب و تعزیر ہنسی خوشی اس
 لیے برداشت کی گئی کہ جذبہ محرک دین تھا اور آنکھوں کے سامنے علماء کی صفیں، ع۔

چون پختہ شوی خود را بر سلطنتِ جم زن

الجزائر میں قبرستان آباد ہو گئے، سوڈان اور لیبیا کے صحرا لالہ زار بن گئے، مصر و شام کے گلی کوچے داستان
 شوق و عشق کے ورق ہو گئے، افغانستان کا نہیں ہند بسا طِ عزم و مستی قرار پائی محض اس لیے کہ دل و دماغ کی پیشانیوں
 سجدہ گاہ دین پر جھک گئیں، الغرض ہر تحریک کا مواد اور محرک دین تھا اور قیادتِ رجال دین کی تھی، مگر جب
 پھل پک کر گرنے کا وقت آیا تو جھولیاں انہوں نے آگے کر دیں جو یا تو نکتہ چین تھے یا پھر تماشا بین، اور پھر وہی لوگ
 ہیرو بن گئے اور رفتہ رفتہ علماء کرام کو اس دھارے سے الگ کرنے کا معمول بن گیا اور غالباً علماء بھی اس
 پر قانع اور مطمئن ہو گئے۔ حالانکہ امر واقعہ یہ ہے کہ علماء نے نہ کبھی ”سر“ کا خطاب حاصل کیا اور نہ ”آئینہ“ کہلانے
 کے شوق کے اسیر بنے، نہ انہیں ”خان بہادر“ کا لقب ملا، اور نہ ہی ”نہ ہزاری اور درہ ہزاری“ کے منصب پر فائز

ہوئے، اور اسی طرح آج تک علماء نے نہ کوئی ملک توڑا، نہ ملک بچا اور نہ مارشل لا د لگانے کے گنہگار ٹھہرے، ان اعزازات کی مالان کے گلے میں نظر آتی ہے جو آج سوختہ نصیبی سے عہدہ قیادت پر جلوہ گر نظر آتے ہیں لیکن اس کے باوجود بعض علماء کرام دانستہ یا نادانستہ دنیا پرست اور سیکولر قیادت کا ضمیمہ بننے پر رضامند ہو گئے، کتنے اونچے اور باوقار نام ہیں جو ان سیاسی لوٹوں کے حوالوں کے محتاج ہو کر رہ گئے ہیں، جو کل تک انگریز کے تسمے باندھنے اور کھولنے میں سبقت لے جانے کا مظاہرہ کرتے تھے آج علماء کی انگلیاں پکڑ کر انہیں آداب سیاست و حریت سکھا رہے ہیں، انا للہ وانا الیہ راجعون۔

تدعا یہ ہے کہ آپ حضرات ہر معاملے میں نرمام قیادت اپنے ہاتھ میں رکھیں، ضمنی کے بجائے قائدانہ کردار ادا کریں، کوئی حکمران، کوئی جاگیردار، کوئی سرمایہ دار کوئی عہدیدار اور کوئی ابن الوقت سیاستدان آپ کو اپنی مرضی کے ایشیو پر اپنا ہمنوا نہ بنا سکے، سلف صالحین کے سیاسی آباء سے ہزار اختلاف سہی لیکن ان علماء کے طرز عمل کو ضرور ملحوظ رکھا جائے انہوں نے قربانیاں خود دی ہیں اور منصب قیادت بھی اپنے ہاتھ میں رکھا، وہ کسی آکسفورڈ اور کیلیفورنیا کے پڑھے ہوئے شخص کا ضمیمہ بننے پر آمادہ نہیں ہوئے۔

آج کل یورپ اور امریکہ جو "بنیاد پرستی" کا دھند ٹھوڑا پیٹ رہا ہے صرف اس لیے کہ اُسے اس لفظ میں علماء کے وقار کی بحالی نظر آ رہی ہے وہ "مرغان دست آموز" سیاستدانوں کو برداشت کرتا ہے منقہ اور مجاہد علماء کی قیادت اُسے ایک آٹھ نہیں بھاتی، یورپ اور امریکہ کو اسلام سے بھی زیادہ "اسلامی قیادت" سے چڑ اور بغض ہے، اُسے اُس اسلام سے ڈر ہے جسے روح اسلام سے ہم آہنگ علماء پیش کر رہے ہیں، کیوں کہ خدا ترس اور مرثناس دین علماء کے ہاتھوں برپا ہوتے والا انقلاب یورپ اور امریکہ کے تاج قیادت کا سارا وقار خاک میں ملا دے گا۔

اگر علماء معمولی سطح کے حکمرانوں کی بانہوں میں بانہیں ڈالنے کو بیقرار ہوں اور ان سے ملاقات کو "ملاقات مسیحا و خضر" کا درجہ دیتے ہوں تو امام احمد بن حنبلؒ اور سید الدلت ثانیؒ کی میراث کون سنبھالے گا؟ اگر ان بزرگوں کے نام لیا ہی ان کے درخت علم و جہاد کو طاق نسیاں کی نذر کر دیں یا اپنے لیے لائق فخر سمجھنا چھوڑ دیں تو آخر کون ہوگا جو ان ٹٹمائے چراغوں کو اپنے ہاتھ کا دامن بنا کر بچھنے سے بچائے گا؟

خضر کیوں کر بتائے، کیا بتائے؟

اگر ماہی کبے دریا کہاں ہے؟